

अगर भारत

भुक भुके में महानगर की टोह लेने निकले

नगर आयुक्त हकीकत देख चौंके

सफाई व्यवस्था में लापरवाही पर आउटसोर्सिंग कंपनियों को एफआईआर और ठेका रद्द करने की दी खुली चेतावनी

मथुरा, वृंदावन। आगामी धार्मिक पर्वों और वृंदावन में रोजाना आने वाले करोड़ों श्रद्धालुओं को स्वच्छ एवं सुव्यवस्थित वातावरण देने के उद्देश्य से नगर निगम पूरी तरह छपेसमरी मोड में आ गया है। शुक्रवार तड़के छह बजे नगर आयुक्त ओजस्वी राज ने वृंदावन क्षेत्र में अचानक पैदल भ्रमण कर सफाई व्यवस्था, नाला सफाई, डलावधर, अतिक्रमण और सार्वजनिक शौचालयों की जमीनी स्थिति का गहन निरीक्षण किया। नगर आयुक्त की इस अचानक छपेसमरी से सफाई से जुड़ी प्राइवेट एजेंसियों और अधिकारियों में हड़कंप मच गया। निरीक्षण के दौरान नगर आयुक्त रमनरेती पुलिस चौकी और माहेधुरस गली स्थित फोगला आश्रम के पास बने सुलभ शौचालयों में पहुंचे। स्थानीय लोगों द्वारा तय शुल्क से अधिक पैसे वसूलने (ओवरचार्जिंग) की शिकायत सही पाए जाने पर नगर



आयुक्त का पारा चढ़ गया। उन्होंने मौके पर ही कर्मचारियों को कड़ी फटकार लगाई और संचालन संस्था ‘सुलभ शौचालय कॉम्प्लेक्स शोध संस्थान’ को कारण बताओ नोटिस जारी करने के निर्देश दिए। वहीं, ओवरचार्जिंग में लिप्त पाए गए कर्मचारियों को तत्काल प्रभाव से हटाने का आदेश दिया। वार्ड संख्या-69 के रतनछतरी क्षेत्र में एक सार्वजनिक शौचालय बंद पाया गया। स्थानीय निवासियों ने नगर आयुक्त को बताया कि यह शौचालय महीनों से खुलता ही नहीं है। इस पर सख्त नाराजगी जताते हुए नगर आयुक्त ने इसे तत्काल शुरू कराने का आदेश दिया। साथ ही उन्होंने नगर स्वास्थ्य अधिकारी को निर्देश दिया कि इस बंद

शौचालय के एवज में पिछले 1 साल में हुए सभी भुगतानों का रिकॉर्ड मंगवाया जाए। यदि कागजों में धांधली या फर्जी भुगतान पाया गया, तो संबंधितों के खिलाफ रिकवरी जारी करने की कड़ी कार्रवाई होगी। 100 फुटा तिराहा से पापड़ी चौराहा, चैतन्य विहार और रमनरेती मार्ग पर फैली गंदगी पर नगर आयुक्त ने कार्यदायी संस्था लायंस प्राइवेट लिमिटेड को कड़ी फटकार लगाई। उन्होंने मशीनरी बढ़ाने के निर्देश देते हुए कहा कि सुबह 8 बजे से पहले हर हाल में सफाई कार्य पूरा करने का समय तय किया गया है। निरीक्षण के दौरान ‘किंग ग्रुप’ और ‘मैसूर’ एजेंसियों के सफाई कर्मचारी तय संख्या से कम मिले, वहीं कई बिना आईडी और यूनिफॉर्म के



काम करते दिखे। इन कंपनियों के प्रतिनिधियों को नोटिस जारी कर आर्थिक दंड लगाने के निर्देश दिए गए। वार्ड संख्या-67 में रामस्वरूप जी के पंडाल के पास बने डलावधर को तुरंत किसी अन्य स्थान पर स्थानांतरित करने के निर्देश दिए गए, ताकि विहार और रमनरेती मार्ग पर फैली न फैले। फोगला आश्रम के पीछे स्थित एकीकृत अपशिष्ट प्रबंधन केंद्र से जुड़ी जरूरत सड़क का निर्माण कार्य भी जल्द शुरू करने के आदेश जारी हुए। नगर आयुक्त ने स्पष्ट कहा कि वृंदावन में प्रतिदिन लाखों श्रद्धालु व विदेशी पर्यटक आते हैं। ऐसे में सफाई और जनसुविधाएं नगर निगम की पहली प्राथमिकता हैं। उन्होंने निगम अधिकारियों को निर्देश दिए कि वे

खुद सड़कों पर उतरकर निगरानी करें। भविष्य में यदि कोई कमी मिली तो ठेकेदारों पर प्राथमिकी दर्ज कराई जाएगी। इस दौरान उनके साथ अपर नगर आयुक्त सी.पी. पाठक, सहायक नगर आयुक्त अनुज कौशिक, क्षेत्रीय स्वास्थ्य अधिकारी, सफाई निरीक्षक व अन्य अधिकारी मौजूद रहे।

इनका कहना है

श्रद्धालुओं और जनता के स्वास्थ्य से खिलवाड़ किसी कीमत पर बर्दाश्त नहीं होगा। भ्रष्टाचार या लापरवाही मिली तो सीधे एफआईआर दर्ज कराई जाएगी।

-ओजस्वी राज,

नगर आयुक्त

मथुरा: 7 दिन में आरटीआई की लंबित 106 अपीलों का हरहाल में करना होगा निस्तारण

मथुरा। समीक्षा में सामने आए आरटीआई के लंबित मामलों को लेकर राज्य सूचना आयुक्त का रूख कड़ा हो गया। समीक्षा बैठक के दौरान ही राज्य सूचना आयुक्त ने सख्त निर्देश दिये कि लंबित मामलों का निस्तारण सात दिन के अंदर करना होगा। उत्तर प्रदेश के राज्य सूचना आयुक्त पदुम नारायण द्विवेदी की अध्यक्षता में शुक्रवार को मथुरा में सूचना का अधिकार अधिनियम-2005 के तहत लंबित अपीलों और शिकायतों की समीक्षा बैठक आयोजित की गई। बैठक में विभिन्न विभागों के जन सूचना अधिकारियों और प्रथम अपीलीय अधिकारियों ने भाग लिया। बैठक में राज्य सूचना आयुक्त ने बताया कि सूचना का अधिकार अधिनियम 12 अक्टूबर 2005 से लागू है, जिसका उद्देश्य सरकारी कार्यों में पारदर्शिता और जवाबदेही सुनिश्चित करना है। उन्होंने कहा कि प्रत्येक विभाग का जन सूचना अधिकारी आवेदन प्राप्त होने के 30 दिनों के भीतर सूचना उपलब्ध कराने के लिए बाध्य है। समीक्षा के दौरान बताया गया कि मथुरा जनपद की कुल 106 अपीलें और शिकायतें उत्तर प्रदेश राज्य सूचना आयोग में लंबित



हैं। इनमें 49 ग्राम्य विकास विभाग, 40 राजस्व विभाग, 15 पुलिस विभाग, 1 समाज कल्याण विभाग और 1 स्वास्थ्य विभाग से संबंधित मामले शामिल हैं। जिलाधिकारी चंद्र प्रकाश सिंह ने सभी जन सूचना अधिकारियों और प्रथम अपीलीय अधिकारियों को निर्देश दिए कि सभी 106 लंबित मामलों का निस्तारण अगले सात दिनों के भीतर हर हाल में सुनिश्चित किया जाए। उन्होंने स्पष्ट कहा कि कार्य में किसी भी प्रकार की लापरवाही बर्दाश्त नहीं की जाएगी और सभी अधिकारी समयबद्ध एवं गुणवत्तापूर्ण तरीके से आवेदनों का निस्तारण करें। राज्य सूचना आयुक्त

ने यह भी बताया कि उत्तर प्रदेश राज्य सूचना आयोग अब 100 प्रतिशत ऑनलाइन हो चुका है। आवेदन, सुनवाई और शिकायतों का निस्तारण भीडियो कॉन्फ्रेंसिंग से किया जा रहा है। उन्होंने कहा कि यदि कोई व्यक्ति जनहित से जुड़ी सूचना बार-बार मांगता है तो भी संबंधित अधिकारी सूचना उपलब्ध कराने के लिए बाध्य होंगे। बैठक में जिलाधिकारी चंद्र प्रकाश सिंह, अपर जिलाधिकारी प्रशासन अमरेश कुमार, अपर जिलाधिकारी न्यायिक वेद प्रिय आर्य सहित विभिन्न विभागों के वरिष्ठ अधिकारी मौजूद रहे।

प्रांतीय आह्वान पर माध्यमिक शिक्षकों का प्रदर्शन

मुख्यमंत्री के नाम 14 सूत्रीय मांगपत्र भेजा

मथुरा। उत्तर प्रदेश माध्यमिक शिक्षक संघ (पाण्डेय वृट) के प्रोतीय आह्वान पर शुक्रवार को जनपद के अशसकीय सहायता प्राप्त माध्यमिक विद्यालयों के सैकड़ों शिक्षकों ने जिला विद्यालय निरीक्षक (डीआईओएस) कार्यालय पर प्रदर्शन किया। इसके बाद मुख्यमंत्री के नाम संबोधित 14 सूत्रीय मांगपत्र माध्यमिक वित्त एवं लेखा अधिकारी शैलेंद्र सिंह के माध्यम से प्रेषित किया गया। प्रदेशीय उपाध्यक्ष डॉ. सुरेंद्र शर्मा, जिला अध्यक्ष मनोज शर्मा, जिला मंत्री शिवम शर्मा तथा कोषाध्यक्ष नम्रता निरंजन के नेतृत्व में आयोजित प्रदर्शन में शिक्षकों ने कहा कि लंबे समय से लंबित समस्याओं के

समाधान न होने से शिक्षकों में असंतोष व्याप्त है। उन्होंने सरकार से शिक्षकों के हितों की रक्षा करते हुए शीघ्र सकारात्मक निर्णय लेने की मांग की। ज्ञापन में पुरानी पेंशन योजना की बहाली, शिक्षा सेवा अधिनियम-2023 में सेवा सुरक्षा संबंधी प्रावधानों की पुनर्संथापना, दत्तर्थ शिक्षकों का नियमितीकरण, एनपीएस की विसंगतियों का समाधान, राज्य कर्मचारियों

की भाति त्रिस्तरीय प्रोन्नति, व्यावसायिक एवं कंप्यूटर शिक्षकों को पूर्ण शिक्षक का दर्जा, राजकीय शिक्षकों की सेवानिवृत्ति आयु 62 वर्ष किए जाने, 50 प्रतिशत महंगाई भत्ते को मूल वेतन में समायोजित कर वेतन निर्धारण, रिक्त प्रशानवाच्य पदों पर शीघ्र नियुक्ति, केशलेस चिकित्सा योजना का दायरा बढ़ाकर सेवानिवृत्त, मदरसा, आईसीएसई एवं सीबीएसई शिक्षकों को शामिल करने, संस्कृत विद्यालयों में रिक्त पदों की पूर्ति तथा वर्ष 2014 के बाद नियुक्त शिक्षकों को सामूहिक बीमा एवं सामाजिक सुरक्षा का लाभ देने सहित कुल 14 मांगें शामिल हैं। प्रदर्शन के उपरांत माध्यमिक वित्त एवं लेखा अधिकारी शैलेंद्र सिंह को ज्ञापन सौंपा गया। इसकी प्रतिलिपि माध्यमिक शिक्षा मंत्री, अपर मुख्य सचिव (माध्यमिक शिक्षा) तथा शिक्षा निदेशक (माध्यमिक) की भी भेजी गई। इस दौरान प्रधानाचार्य जितेंद्र कुमार मिश्रा, उमेश चंद, बृजेश कुमार, जुगल कुमार, पारुल शर्मा, शिव कुमार निगम, संजय वर्मा, विनोद कुमार शुक्ला, डॉ. राकेश कुमार राही, विश्वजय सिंह, दिमान सिंह, संग्राम सिंह, श्रीनिवास शर्मा, पारस, सत्य प्रकाश सारस्वत, चतुर शिरौमणि शर्मा, ललित शर्मा, प्रशांत शर्मा, करण बाबू, रवि कुमार, गोपाल सिंह, संजोव सिंह, सुशील भारद्वाज, प्रियंका शर्मा, शालिनी शर्मा, रेखा, सीमा मिश्रा, गीता यादव, दीपक शर्मा, शिवानी, उष्मा शर्मा, अरुण झा, अंजलि वर्मा, प्रीति पांडे, विपिन, विष्णु कानोरिया, विजय शर्मा, पंकज कुमार सहित बड़ी संख्या में शिक्षक एवं शिक्षिकाएं मौजूद रहे।

नाबालिग को बहला फुसलाकर भगाने वाला वांछित अभियुक्त गिरफ्तार

चौमुहां। थाना जैत पुलिस को कानून व्यवस्था और सुरक्षा के मोर्चे पर एक बड़ी सफलता हाथ लगी है। पुलिस टीम ने एक नाबालिग बच्ची को बहला-फुसलाकर ले जाने के मामले में लंबे समय से फरार चल रहे वांछित अभियुक्त को गिरफ्तार कर लिया है। इसके साथ ही पुलिस ने त्वरित कार्रवाई करते हुए पीड़िता को भी सकुशल बरामद कर लिया है। थाना जैत पुलिस से मिली आधिकारिक जानकारी के अनुसार, पुलिस टीम क्षेत्र में चेकिंग और अपराधियों की धरपकड़ के लिए गश्त पर थी। इसी दौरान मुखबिर की सूचना पर पुलिस ने मचेरा चौराहा पर बाटी रोड की तरफ बेराबंदी की। सुबह करीब 09रू15 बजे पुलिस ने वांछित अभियुक्त को धर दबोचा। पकड़े गए आरोपी की पहचान गौरव खन्ना (उम्र करीब 19 वर्ष) पुत्र अजय खन्ना के रूप में हुई है। वह मोहल्ला जनकपुरी, थाना सिविल लाइंस, जिला मुजफ्फरनगर का निवासी है। आरोपी के खिलाफ थाना जैत में पहले से ही मुकदमा धारा 137(2) बीएनएस (भारतीय न्याय संहिता) के तहत मामला दर्ज था, जिसमें वह वांछित चल रहा था। पीड़िता की बरामदगी और मामले की गंभीरता को देखते हुए पुलिस ने मुकदमे में कड़ी कानूनी धाराओं का इजाफा किया है। अब अभियुक्त गौरव खन्ना के खिलाफ पूर्व में दर्ज धारा के अलावा भारतीय न्याय संहिता बीएनएस की धारा 64(1), 87, 115(2), 352, 351(2) और अत्यंत गंभीर 3,4 पोक्सो एक्ट की बढ़ोतरी की गई है।थाना जैत पुलिस ने आरोपी के खिलाफ आवश्यक विधिक कार्यवाही पूरी कर उसे न्यायालय के समक्ष पेश करने की प्रक्रिया शुरू कर दी है। पुलिस की इस त्वरित कार्रवाई की स्थानीय लोगों और पीड़िता के परिजनों ने सराहना की है।

बाल विकास पुष्पाहार कार्यालय से इन्वर्टर बैटरी चोरी, ताले तोड़कर घुसे चोर

चौमुहां। थाना जैत क्षेत्र के आइई हाईवे स्थित बाल विकास पुष्पाहार कार्यालय में बुधवार रात अज्ञात चोरों ने धावा बोलकर इन्वर्टर और बैटरी चोरी कर ली। चोर मुख्य गेट का ताला तोड़कर परिसर में दाखिल हुए। इसके बाद अंदर के गेट का ताला भी तोड़ दिया और कार्यालय में रखा इन्वर्टर व बैटरी लेकर फरार हो गए। चोरों ने कार्यालय के मुख्य कक्ष का ताला तोड़ने का भी प्रयास किया, लेकिन उसमें सफल नहीं हो सके। सुबह घटना की जानकारी होने पर विभागीय अधिकारियों में हड़कंप मच गया। सूचना मिलने पर थाना जैत पुलिस मौके पर पहुंची और घटनास्थल का निरीक्षण कर आसपास के लोगों से पूछताछ की। बाल विकास परियोजना अधिकारी (सीडीपीओ) सुमन देवी ने थाना जैत में अज्ञात चोरों के खिलाफ लिखित तहरीर देकर कार्रवाई की मांग की है। उन्होंने बताया कि चोर कार्यालय परिसर में रखे इन्वर्टर और बैटरी चोरी कर ले गए हैं। कार्यालय के अन्य कमरों के ताले तोड़ने का भी प्रयास किया गया, लेकिन चोर सफल नहीं हो सके। पुलिस आसपास लगे सीसीटीवी कैमरों की फुटेज खंगालने के साथ मामले की जांच में जुटी है।

उमस भरी गर्मी के चलते परिषदीय स्कूलों का समय बदलने की मांग

बलदेव। उमस भरी गर्मी के कारण परिषदीय विद्यालयों में अध्ययनरत बच्चों को स्कूल से घर लौटते समय भारी परेशानी का सामना करना पड़ रहा है। वर्तमान में स्कूलों की छुट्टी दोपहर 2 बजे होती है, जो दिन का सबसे अधिक गर्म समय होता है। तेज धूप और उमस के कारण छोटे छोटे बच्चों के चेहरे लाल पड़ जाते हैं तथा उन्हें अत्यधिक गर्मी झेलनी पड़ती है। ग्रामीण क्षेत्रों में बिजली आपूर्ति की समस्या भी बनी हुई है। कई विद्यालयों में नियमित बिजली न होने से पंखे नहीं चल पाते, जिससे बच्चों और शिक्षकों को उमस व गर्मी में पड़ाई करनी पड़ती है। इन परिस्थितियों को देखते हुए अभिभावकों व शिक्षक नेता योगेश चौधरी,विश्वेंद्र सिंह,करतार सिंह,कर्मवीर सिंह,विक्रम सिंह,सुजीत वर्मा आदि ने जिलाधिकारी मथुरा से मांग की है कि परिषदीय विद्यालयों का समय सुबह 7.30 बजे से दोपहर 12.30 बजे तक किया जाए, ताकि बच्चों को भीषण गर्मी से राहत मिल सके और उनका स्वास्थ्य भी सुरक्षित रहे।

श्रीनगर गांव के फूके पड़े ट्रांसफार्मर को नहीं बदलवा रहा बिजली विभाग

बलदेव। विकासखंड बलदेव के गांव श्रीनगर दघेंटा में विगत कई दिनों से बिजली के फूके पड़े ट्रांसफार्मर को बिजली विभाग बदलवाने का नाम नहीं ले रहा है। जिससे ग्रामीणों को काफी दिक्कतों का सामना करना पड़ रहा है। भीषण गर्मी के चलते बिजली न होने से लोग बीमार भी हो रहे हैं।गांव में 25 केवीए का ट्रांसफर लगा हुआ था जो कि लोड होने के कारण आए दिन फूक जाता है। ग्रामीण गजेन्द्र सिंह ने जिलाधिकारी से फूके पड़े ट्रांसफार्मर को बदलवाने एवं लगने वाले नए ट्रांसफार्मर का लोड बढ़वाए जाने की मांग की है।

संतों के सम्मान में प्रज्वलित किये 71 दीप, सुख शांति कामना की

चौमुहां। कस्बा चौमुहां स्थित ब्रह्मा जी मंदिर परिसर में भाजपा नेता व ब्लॉक प्रमुख प्रतिनिधि शोभाराम शर्मा के नेतृत्व में भाजपा कार्यकर्ताओं द्वारा संत सम्मान एवं दीप प्रज्वलन कार्यक्रम का आयोजन किया गया। कार्यक्रम का शुभारंभ अतिथियों ने दीप प्रज्जलित कर किया। इस दौरान संतों का सम्मान कर उनका आशीर्वाद लिया गया तथा समाज में सुख, शांति और समृद्धि की कामना करते हुए 71 दीप प्रज्जलित किए गए। कार्यक्रम में राधा मोहन जी गौशाला के संचालक एवं यमुना रक्षक दल के राष्ट्रीय अध्यक्ष संत जयकृष्ण दास महाराज का अंगवस्त्र एवं स्मृति चिन्ह भेंट कर सम्मान किया गया। वहीं ब्रह्मा जी मंदिर के महंत धनीराम बाबा का भी सम्मान कर उनका आशीर्वाद प्राप्त किया गया। धार्मिक वातावरण के बीच श्रद्धालुओं और कार्यकर्ताओं ने दीप प्रज्जलित कर राष्ट्र और समाज की उन्नति की प्रार्थना की। मुख्य अतिथि के रूप में उपरिष्ठ ब्लॉक प्रमुख प्रतिनिधि पंडित शोभाराम शर्मा ने कहा कि भारतीय संस्कृति में संतों का स्थान सर्वोपरि है। संत समाज को सही दिशा देने का कार्य करते हैं और उनके मार्गदर्शन से सामाजिक समरसता, नैतिकता तथा आध्यात्मिक चेतना का विकास होता है। उन्होंने कहा कि ऐसे कार्यक्रम समाज में सकारात्मक ऊर्जा का संचार करते हैं और लोगों को अपनी संस्कृति एवं परंपराओं से जोड़ते हैं। भाजपा जिला उपाध्यक्ष मुदिता शर्मा ने कहा कि भारतीय संस्कृति संतों की परंपरा पर आधारित रही है। संतों के आदर्श और उनके संदेश आज भी समाज को एकजुट रखने की प्रेरणा देते हैं। उन्होंने कहा कि दीप प्रज्जलन केवल एक धार्मिक परंपरा नहीं, बल्कि अज्ञान रूपी अंधकार को दूर कर ज्ञान, सेवा और सद्भाव का प्रकाश फैलाने का प्रतीक है। उन्होंने सभी से समाजहित और राष्ट्रहित के कार्यों में सक्रिय भागीदारी निभाने का आह्वान किया। राजाराम शर्मा, सियाराम शर्मा, डॉ राजवीर सिंह, मुरारी सिंह मण्डल अध्यक्ष, राजू पहलवान, गजान्नाथ सिंह, कालू पहलवान, माधव, शिवराम सिंह, राहुल शर्मा, मुकेश सिसौदिया उपस्थित रहे।

गौवंश सुर्क्षा को लेकर सख्त निर्देश का किया निरीक्षण

मथुरा। उत्तर प्रदेश गौ सेवा आयोग के सदस्य रमाकांत उपाध्याय ने छाता तहसील के ग्राम ऐच स्थित गो-आश्रय स्थल का निरीक्षण कर व्यवस्थाओं का जायजा लिया। उन्होंने बरसात के मौसम को देखते हुए गौवंश को बीमारियों से सुरक्षित रखने के लिए आवश्यक दिशा निर्देश दिए और गौशाला प्रबंधन को साफ-सफाई तथा सुरक्षा व्यवस्था मजबूत करने के निर्देश दिए। निरीक्षण के दौरान उन्होंने कहा कि गौवंश की सेवा और संरक्षण सरकार की प्राथमिकताओं में शामिल है। ऐसे में गौशालाओं में किसी भी प्रकार की लापरवाही स्वीकार नहीं की जाएगी। उन्होंने वर्षा से बचाव के लिए शेडों की स्थिति बेहतर रखने और गौवंश को सुरक्षित वातावरण उपलब्ध कराने पर विशेष जोर दिया। रमाकांत उपाध्याय ने गो-आश्रय स्थल में गोवंशों की देखभाल, रखरखाव और उपलब्ध सुविधाओं का विस्तार से निरीक्षण किया। उन्होंने गौवंशों की संख्या, शेड की स्थिति, स्वच्छता, पेयजल, हरे चारे, भूसा भंडारण तथा पोषण संबंधी व्यवस्थाओं की जानकारी प्राप्त की। साथ ही गौशाला प्रबंधन से पशुओं के नियमित स्वास्थ्य परीक्षण, टीकाकरण और बीमार गौवंश के उपचार की व्यवस्था के बारे में भी जानकारी ली। उन्होंने सभी गौवंशों की शत-प्रतिशत ईयर टैगिंग सुनिश्चित करने के निर्देश दिए ताकि उनकी पहचान और निगरानी बेहतर तरीके से हो सके। इसके अलावा गौशाला प्रबंधक को निर्दिशित किया कि पशुओं के लिए अधिक से अधिक हरा चारा उपलब्ध कराया जाए, जिससे उनके स्वास्थ्य और पोषण में सुधार हो सके। निरीक्षण के अंत में उन्होंने व्यवस्थाओं को और अधिक प्रभावी बनाने के लिए आवश्यक सुधारात्मक कदम उठाने के निर्देश दिए। उन्होंने कहा कि नियमित निगरानी और बेहतर प्रबंधन से ही गौवंश की समुचित देखभाल सुनिश्चित की जा सकती है। इस अवसर पर क्षेत्राधिकारी छाता भूषण वर्मा, तहसीलदार छाता सचिन पवार सहित अन्य अधिकारी, कर्मचारी और ग्रामवासी भी उपस्थित रहे।

वृंदावन रंगनाथ मंदिर में सजी गज-ग्राह लीला, भगवान रंगनाथ के दिव्य दर्शन को उमड़े श्रद्धालु

मथुरा। धार्मिक नगरी वृंदावन स्थित प्रसिद्ध रंगनाथ मंदिर में सावन के पवन अवसर पर परंपरागत गज-ग्राह लीला का भव्य मंचन किया गया। दक्षिण भारतीय वैष्णव परंपरा के अनुसार आयोजित इस दिव्य आयोजन को देखने के लिए बड़ी संख्या में श्रद्धालु मंदिर परिसर में पहुंचे। भगवान रंगनाथ के जयकारों से पूरा मंदिर परिसर भक्तिमय वातावरण में सरोबर हो गया। परंपरा के अनुसार भगवान रंगनाथ गर्भगृह से स्वर्ण निर्मित गरुड़ वाहन पर सवार होकर शोभायात्रा के रूप में पूर्वी द्वार स्थित पवित्र पुष्करणी तक पहुंचे। इस दौरान वैदिक मंत्रोच्चार और धार्मिक पाठ के बीच श्रद्धालुओं ने भगवान के दर्शन कर आशीर्वाद प्राप्त किया। पुष्करणी पहुंचने के बाद सेवायतों द्वारा विधिवत पूजा-अर्चना और पाठ संपन्न कराया गया। इसके बाद गज-ग्राह लीला का प्रतीकात्मक मंचन प्रारंभ हुआ। पौराणिक कथा के अनुसार जलाशय में स्नान कर रहे गजराज को ग्राह (मगरमच्छ) अपना जबड़ों में जकड़ लेता है। लंबे संघर्ष के बाद जब गजराज भगवान विष्णु का भरण करता है, तब भगवान तत्काल उसकी रक्षा के लिए पहुंचते हैं। इसी प्रसंग का सजीव मंचन किया गया, जिसमें भगवान रंगनाथ बिना चरण पादुका धारण किए गरुड़ पर सवार होकर पहुंचे और सुदर्शन चक्र से ग्राह का वध कर गजराज को संकट से मुक्त कराया। साथ ही ग्राह को भी मोक्ष प्रदान किया गया। करीब आधे घंटे तक चली इस दिव्य लीला के दौरान श्रद्धालु भक्ति में डूबे रहे और लगातार भगवान के जयकारें लगाते रहे। लीला के समापन पर कुंभ आरती संपन्न हुई, जिसके बाद भगवान रंगनाथ की सवारी पुनः गर्भगृह में विराजमान हुई। मंदिर के अनुज स्वामी ने बताया कि यह पौराणिक परंपरा मंदिर की स्थापना काल से चली आ रही है। इसका संदेश यही है कि भगवान अपने सच्चे भक्त की पुकार सुनकर उसकी रक्षा के लिए तुरंत उपस्थित होते हैं।

हनुमान दल ने श्री कृष्ण जन्मस्थान चलने का किया आह्वान

राय। राष्ट्रीय हनुमान दल के प्रदेश अध्यक्ष डॉ. नरेंद्र सिंह रावत के कुशल नेतृत्व में राय नगर इकाई के नवनियुक्त नगर अध्यक्ष नीरज शर्मा के कैंप कार्यालय का शुभारम्भ एवं सम्मान समारोह आयोजित किया गया। कार्यक्रम में संगठन के पदाधिकारियों एवं कार्यकर्ताओं ने उत्साहपूर्वक भाग लिया। कार्यालय का फीता काटकर शुभारम्भ किया गया। इसके उपरांत उपस्थित मुख्यातिथि प्रदेश अध्यक्ष डॉ नरेंद्र सिंह रावत ने नवनियुक्त नगर अध्यक्ष नीरज शर्मा एवं जिला प्रचार मंत्री राजकुमार उर्मन्यु को को शुभकामनाएं देते हुए संगठन को और अधिक मजबूत बनाने तथा समाज सेवा एवं राष्ट्रहित के कार्यों को प्राथमिकता देने एवं 9 अगस्त को कार सेवा हेतु एकजुट हो श्री कृष्ण जन्मस्थान चलने का आह्वान किया। समारोह में विभिन्न पदाधिकारियों एवं कार्यकर्ताओं का मार्कण्डेय एवं पदका पहनाकर सम्मान किया गया। वक्ताओं में ब्रज क्षेत्र संरक्षक राकेश बंसल ने कहा कि राष्ट्रीय हनुमान दल समाज में सेवा, संस्कार और राष्ट्रभक्ति की भावना को मजबूत करने के लिए निरंतर कार्य कर रहा है तथा युवाओं को संगठन से जोड़ने का अभियान आगे भी जारी रहेगा।

